

ಏನಾಗಿದೆ ಎಂದರೆ ಯಾರೋ ಒಬ್ಬರು ಮತ್ತೊಬ್ಬರನ್ನು ಹುಲ್ಲು ಕೇಳುತ್ತಾರೆ, ದುಡ್ಡು ಕೇಳುತ್ತಾರೆ, ಧಾನ್ಯ ಕೇಳುತ್ತಾರೆ, ಅವರು ಕೇಳಿದಂತಹ ವಸ್ತುವನ್ನು ಕೊಡದಿದ್ದರೆ ಅದರ ಬಗ್ಗೆ ಸೇಡು ತೀರಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಹೀಗೆ ಬೆಂಕಿ ಹಾಕುವುದಕ್ಕೆ ಅನೇಕ ಕಾರಣಗಳು ಇರಬಹುದು. ಇವು ಆಕಸ್ಮಿಕ ಘಟನೆಗಳು ಆಗುವುದಿಲ್ಲ. ಇವು ದುರುದ್ದೇಶಪೂರ್ವಕವಾದ ಘಟನೆಗಳು ಆಗುತ್ತವೆ.

ಶ್ರೀ ಎಚ್.ಡಿ. ದೇವೇಗೌಡ.—ಆ ಸ್ಥಳದಲ್ಲಿ ಹುಲ್ಲು ಮೆದೆ ಕಾಂಪೌಂಡ್ ಒಳಗಡೆ ಇದೆ. ಕಾಂಪೌಂಡ್ ಗೋಡೆ ೧೨ ಅಡಿ ಎತ್ತರ ಇದೆ. ಇದರ ಒಳಗಡೆ ಇದ್ದಂತಹ ಹುಲ್ಲು ಮೆದೆಗಳು ಬಿದ್ದಿವೆ. ರಸ್ತೆ ಪಕ್ಕದಲ್ಲಿ ಯಾರೋ ಬೀಡಿ ಸೇದಿ ಬಿಸಾಡಿದ್ದರು ಎನ್ನುವ ಪ್ರಶ್ನೆಯೇ ಇದರಲ್ಲಿ ಬರುವುದಿಲ್ಲ. ಯಾರೋ ಬೇರೆಯವರು ಆ ಸ್ಥಳಕ್ಕೆ ಹೋಗಿಯೇ ಬೆಂಕಿ ಹಾಕಿರತಕ್ಕದ್ದು ನಡೆದಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ನನ್ನ ಮುಂದೆ ಇರತಕ್ಕ ವರದಿಯಲ್ಲಿ ಆಕಸ್ಮಿಕವಾಗಿ ಬೆಂಕಿ ಬಿದ್ದಿರಬಹುದು ಎಂದು ಇದೆ. ಮಾನ್ಯ ಸದಸ್ಯರು ಹೇಳಿರತಕ್ಕದ್ದು ೧೨ ಉದ್ದದ ಕಾಂಪೌಂಡ್ ಗೋಡೆಯು ಒಳಗಡೆ ಹುಲ್ಲುಮೆದೆ ಇತ್ತು. ಅದಕ್ಕೆ ಬೆಂಕಿ ಬೀಳಬೇಕಾದರೆ ಹೇಗೆ ಸಾಧ್ಯ ಎಂದು ಹೇಳಿದ್ದಾರೆ. ಮತ್ತು ಯಾರೋ ಬೇರೆಯವರು ಬೆಂಕಿ ಹಾಕಿದ್ದಾರೆ ಎಂದು ಹೇಳಿದ್ದಾರೆ. ಆದ್ದರಿಂದ ಸಂಬಂಧಪಟ್ಟವರು ಕಂಪ್ಲೇಂಟ್ ಕೊಡದೆ ಇದ್ದರೆ ಅವರು ಕಂಪ್ಲೇಂಟ್ ಕೊಡುವಂತೆ ತಿಳಿಸಿ ಅವರು ಕಂಪ್ಲೇಂಟ್ ಕೊಡಲಿ ಅದರ ಬಗ್ಗೆ ವಿಚಾರಣೆ ಮಾಡಿ ಸೂಕ್ತ ಕ್ರಮತೆಗೆದುಕೊಳ್ಳುತ್ತೇವೆ. ಇದಕ್ಕಿಂತ ನಾನು ಹೆಚ್ಚು ಹೇಳುವುದಕ್ಕೆ ಹೋಗುವುದಿಲ್ಲ. ಯಾರ ಹುಲ್ಲು ಬಣವೆಗಳು ಸುಟ್ಟು ಹೋಗಿವೆ ಎನ್ನುವ ಬಗ್ಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ. ಅದರ ಬಗ್ಗೆ ಚರ್ಚೆ ನಡೆಯಬೇಕು ಎಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಅದು ಮಾನ್ಯ ಸದಸ್ಯರಿಗೆ ಬಿಟ್ಟಿರತಕ್ಕದ್ದು. ನಿಯಮಾವಳಿಯ ಪ್ರಕಾರ ಅದು ಏನಾದರೂ ಚರ್ಚೆಗೆ ಬಂದರೆ ಅದರ ಬಗ್ಗೆ ಸರ್ಕಾರ ಹೇಳಿಕೆ ಕೊಡುವುದಕ್ಕೆ ಸಿದ್ಧವಾಗಿದೆ. ಮತ್ತು ಅಗ್ನಿಶಾಮಕ ದಳದ ಒಂದು ಶಾಖೆಯನ್ನು ಹೊಳೆನರಸೀಪುರದಲ್ಲಿ ತೆರೆಯಬೇಕು ಎಂದು ಹೇಳಿದ್ದಾರೆ. ನಾನು ಸಂಬಂಧ ಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಮಾತನಾಡುತ್ತೇನೆ. ಹಿಂದೆ ಕೂಡ ಅಲ್ಲಿ ಒಂದು ಅಗ್ನಿಶಾಮಕ ದಳದ ಶಾಖೆಯನ್ನು ತೆರೆಯಬೇಕೆಂಬ ಅಭಿಪ್ರಾಯ ಇತ್ತು. ಸರ್ಕಾರ ಇದನ್ನು ಪರಿಶೀಲನೆ ಮಾಡಿ ಅದು ಯಾವ ಹಂತದಲ್ಲಿ ಇದೆ ಎಂಬುದನ್ನು ವಿಚಾರ ಮಾಡುತ್ತದೆ.

MATTER UNDER RULE 312

re— Strike by the Employees of the Karnataka Handloom Development Corporation.

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).— ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಹ್ಯಾಂಡ್‌ಲೂಮ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್‌ನ ಸಿಬ್ಬಂದಿ ವರ್ಗದವರು ಮುಷ್ಕರ ಹೂಡಿರುವ ಬಗ್ಗೆ ನಾನು ಸರ್ಕಾರದ ಗಮನಕ್ಕೆ ಕೆಲವು ವಿಚಾರಗಳನ್ನು ತರಬಯಸುತ್ತೇನೆ. ಅವರು ಸುಮಾರು ೨೧ ದಿನಗಳವರೆಗೆ ಮುಷ್ಕರ ಹೂಡಿ ಕೆಲವು ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ಅವರು ಅವರದೇ ಆದ ಯೂನಿಯನ್ ಸಹ ಮಾಡಿಕೊಂಡಿದ್ದಾರೆ. ಅವರು ಕೊಟ್ಟಿರುವಂಥ ಬೇಡಿಕೆಗಳ ಬಗ್ಗೆ ಸರ್ಕಾರದವರು ಯಾವ ಗಮನವನ್ನೂ ಕೊಟ್ಟಿಲ್ಲ. ಇದರ ಜೊತೆಯಲ್ಲಿ ಯೂನಿಯನ್ ಏನು ಅವರು ಮಾಡಿಕೊಂಡಿದ್ದಾರೆ ಅದಕ್ಕೂ ಸಹ ಮಾನುತೆ ಕೊಟ್ಟಿಲ್ಲ. ಯಾರು ಮಾಡಲಿ ಎಂಪ್ಲಾಯರ್ ಆಗಬೇಕಾಗಿತ್ತೋ ಮತ್ತು ಆ ರೀತಿ ಆಗಬೇಕು ಎಂದು ಸುತ್ತೋಲೆಯನ್ನು ಕಳುಹಿಸತಕ್ಕ ಸರ್ಕಾರ ಇವತ್ತು ತನ್ನದೇ ಆದ ಕಾರ್ಪೊರೇಷನ್ ನೌಕರರ ಸಂಘಕ್ಕೆ ಮಾನುತೆ ಕೊಟ್ಟಿಲ್ಲ. ಅವರು ಮುಷ್ಕರ ಹೂಡಿದ ಮೇಲೆ ಮಾನ್ಯ ಕಾರ್ಮಿಕ ಸಚಿವರು ವಿಷಯಗಳನ್ನರಿತು, ಅವರ ಬೇಡಿಕೆಗಳ ಬಗ್ಗೆ ಸಹಾನುಭೂತಿಯನ್ನು ವ್ಯಕ್ತ ಮಾಡಿ ಮುಷ್ಕರವನ್ನು ಪಾಪಸ್ ತೆಗೆದುಕೊಳ್ಳುವಂತೆ ಹೇಳಿದ್ದಾರೆ. ಸರ್ಕಾರದವರು ಬಾಯಲ್ಲಿ ಸಹಾನುಭೂತಿ ತೋರಿಸಿದರೆ ಹೊರತು ಅವರ ಸಂಬಳಗಳನ್ನು ಪುನರ್ ವಿಮರ್ಶೆ ಮಾಡತಕ್ಕದ್ದಾಗಲಿ, ಪ್ರಮೋಷನ್ ಕೊಡತಕ್ಕದ್ದಾಗಲಿ, ಆದಿವಾ ರಿಕೋಟಿಂಗ್‌ಮೆಂಟ್ ರೂಲ್ಸ್ ಮಾಡತಕ್ಕದ್ದಾಗಲಿ, ಮತ್ತು ಪೆಡ್ಲೋಲ್ಡ್ ಕ್ಯಾಸ್ ನವರಿಗೆ ರೆಪ್ರೆಸೆಂಟೇಷನ್ ಕೊಡತಕ್ಕ ವಿಚಾರವಾಗಲಿ, ಖಾಲಿ ಇರತಕ್ಕ ಜಾಗಗಳನ್ನು ಭರ್ತಿ ಮಾಡತಕ್ಕ ವಿಚಾರವಾಗಲಿ ಯಾವುದನ್ನೂ ಮಾಡಿಲ್ಲ. ಇವರಿಗೆ E.S.I. ಬೆನಿಫಿಟ್ಸ್ ಸಹ ಕೊಟ್ಟಿಲ್ಲ. ಸ್ಟ್ರೈಕ್

ಕೆ.ಎಲ್. ಆಫ್ ಮಾಡಿದ ನಂತರ ಅಲ್ಲಿ ನೌಕರರ ಮೇಲೆ ಎಕ್ಸಿಮ್ಯುಸೇಷನ್ ನಡೆಯುತ್ತಿದೆ. ಯೂನಿಯನ್ ಸೆಕ್ರೆಟರಿ ಇದ್ದ ವರನ್ನು ತೆಗೆದುಕೊಂಡು ಹೋಗಿ ಬಸವಕಲ್ಯಾಣಕ್ಕೆ ವರ್ಗ ಮಾಡಿದರು, ವೆಂಕಟೇಶ್ ಎನ್ನುವ ಎಕ್ಸಿಕ್ಯೂಟೀವ್ ಸೆಕ್ರೆಟರಿಯನ್ನು ತೆಗೆದುಕೊಂಡು ಹೋಗಿ ಪೀಣ್ಯಕ್ಕೆ ಹಾಕಿದರು. ಹೀಗೆ ನಾನಾ ರೀತಿಯಿಂದ ಎಕ್ಸಿಮ್ಯುಸೇಷನ್ ಮಾಡತಕ್ಕದ್ದು ಅಲ್ಲಿ ನಡೆಯುತ್ತಿದೆ. ಇಷ್ಟೇ ಅಲ್ಲದೆ ಅಲ್ಲಿ ಕೆಲಸದ ಹೇಳಿಕೆಯನ್ನು ಗೊತ್ತು ಮಾಡಿಲ್ಲ. ಅಲ್ಲಿ ಹಣ್ಣು ಮಕ್ಕಳೇ ಚಾಸ್ತಿ ಜನ ಇದ್ದಾರೆ, ಇವರು ಬೆಳಗ್ಗೆ ೮ ಗಂಟೆಯಿಂದ ರಾತ್ರಿ ೧ ಗಂಟೆಯವರೆಗೂ ಕೆಲಸ ಮಾಡಬೇಕಾಗಿರುತ್ತದೆ. ಒಬ್ಬ ನೌಕರನು ಒಂದು ನಿಮಿಷ ಮುಂಚೆ ಮನೆಗೆ ಹೋಗಿದ್ದಕ್ಕೆ ಅವನ ಮೇಲೆ ಕ್ರಮ ತೆಗೆದುಕೊಂಡಿದ್ದಾರೆ. ಹೀಗಾಗಿ ಅವರ ಬೇಡಿಕೆಯನ್ನು ಒಂದನ್ನೂ ಈಡೇರಿಸಲಿಲ್ಲ. ಸ್ಟ್ರೈಕ್ ಮಾಡಿದಂಥ ದಿವಸಗಳಲ್ಲಿ ಅವರಿಗೆ ಸಂಬಳವನ್ನು ಕೊಟ್ಟಿಲ್ಲ, ಬೇರೆ ಕಡೆಯಲ್ಲಿ ಇಂಥ ವಿಷಯದಲ್ಲಿ ಸಂಬಳ ಕೊಟ್ಟಿದ್ದಾರೆ. ಇದನ್ನೆಲ್ಲಾ ಸರ್ಕಾರ ತೀವ್ರವಾಗಿ ಗಮನಿಸಿ ಬಾಗೃತೆ ಇದನ್ನು ಪರಿಹಾರ ಮಾಡಬೇಕು ಎಂದು ನಾನು ತಮ್ಮ ಮೂಲಕ ಸರ್ಕಾರವನ್ನು ಒತ್ತಾಯಮಾಡುತ್ತೇನೆ.

ಶ್ರೀ ಬಿ. ಮೈಕೇಲ್ ಫರ್ನಾಂಡಿಸ್.—ಮಾನ್ಯ ಸದಸ್ಯರಾದ ರಾಮದೇವ್ ಅವರು ಈ ಕಾರ್ಮಿಕರ ದಿವ್ಯಾಂಡ್‌ಗಳ ಬಗ್ಗೆ ಸಾಕಷ್ಟು ಪ್ರಸ್ತಾಪ ಮಾಡಿದ್ದಾರೆ. ನಾನು ಅವರು ಹೇಳಿರುವ ವಿಚಾರಗಳನ್ನು ಪುನಃ ಪ್ರಸ್ತಾಪ ಮಾಡದೆ ಈ ಮುಷ್ಕರಕ್ಕೆ ಮೂಲಭೂತ ಕಾರಣ ಏನೆಂಬುದನ್ನು ಮಾತ್ರ ಹೇಳುತ್ತೇನೆ. ಈ ಕಾರ್ಪೊರೇಷನ್ ಕಾರ್ಮಿಕರು ಕೆಲವು ಬೇಡಿಕೆಗಳನ್ನು ಇಟ್ಟಿದ್ದಾರೆ. ಇದರ ಬಗ್ಗೆ ಸರ್ಕಾರದವರಿಗೂ ಪಾತ್ರವೂ ಮಾನ್ಯೇಜ್‌ಮೆಂಟ್‌ನವರಿಗೂ ಮಾತುಕತೆ ನಡೆಯುತ್ತದೆ, ಮತ್ತು ಅವರು ಒಂದು ಒಪ್ಪಂದಕ್ಕೆ ಬರತಕ್ಕದ್ದು ನಾನು ಅದರ ಬಗ್ಗೆ ಹೇಳುವುದಿಲ್ಲ. ಆದರೆ ಈ ಮುಷ್ಕರವನ್ನು ಹೊಡಲು ಕಾರಣವೇನು ಎಂದರೆ, ಕಾರ್ಮಿಕರ ಸಂಘವನ್ನು ಕಟ್ಟುವುದಕ್ಕೆ ಕಾರ್ಪೊರೇಷನ್‌ನವರು ವಿರೋಧವಾಗಿದ್ದಾರೆ. ಕಾರ್ಪೊರೇಷನ್‌ನವರು ಈ ಸಂಘದ ಅಫೀಸ್ ಬೇರರನ್ನೆ ಯಾರುಯಾರು ಎಂದು ಕೇಳುವುದೇನೋ ಸರಿ ಆದರೆ ಇದರ ಸದಸ್ಯರು ಯಾರು ಯಾರು ಎಂದು ಕೇಳುವುದು ಸರಿಯೇ? ಅಧಿಕಾರವರ್ಗದವರು ಕೆಲವರನ್ನು ಸಂಘದಿಂದ ವಾಪಸ್ ಬರಬೇಕು ಇಲ್ಲದೇ ಹೋದರೆ ನಿಮ್ಮನ್ನು ಬೇರೆಡೆಗೆ ಟ್ರಾನ್ಸ್‌ಫರ್ ಮಾಡುತ್ತೇವೆಂದು ಬೆದರಿಕೆಯನ್ನು ಏಕೆ ಹಾಕಬೇಕು? ಬೇಡಿಕೆಗಳಿಗಿಂತ ಹೆಚ್ಚಾಗಿ ಇಂಥಾದ್ದು ಅಲ್ಲಿ ನಡೆಯುತ್ತಿದೆ. ಅವರ ಬೇಡಿಕೆಗಳ ಮೇಲೆ ಮೊದಲು ಒಂದು ಮಿಷಿಂಗನ್ನು ಕನ್‌ವಿಕ್ಷನ್ ಮಾಡಿದರು, ಮತ್ತು ತಕ್ಷಣ ಅದನ್ನು ರದ್ದು ಮಾಡಿದರು. ಯಾವ ಕಾರಣವನ್ನೂ ಕೊಡದೆ ಮಿಷಿಂಗನ್ನು ರದ್ದು ಮಾಡಿದರು. ಅಧಿಕಾರ ವರ್ಗದವರು ಇಂಥ ಕೆಲಸವನ್ನು ಏಕೆ ಮಾಡಿದರು? ಇದರ ಬಗ್ಗೆ ತಾವು ತನಿಖೆ ಮಾಡಬೇಕಾಗಿರುತ್ತದೆ ಎಂದು ನಾನು ಇಲ್ಲಿ ಹೇಳಬಯಸುತ್ತೇನೆ. ಖಾಸಗೀ ಸಂಸ್ಥೆಯವರು ಇಂಥ ಕೆಲಸ ಮಾಡಿದರೆ ನಾವು ಸರ್ಕಾರ ವನ್ನು ಕೇಳಬಹುದು, ಆದರೆ ಸರ್ಕಾರದ ಸಂಸ್ಥೆಯೇ ಇದಾಗಿರುವಾಗ ನಾವೇನು ಹೇಳಬೇಕು? ಇಂಥ ಒಂದು ಸ್ಪಷ್ಟೀಕರಣವನ್ನು ಅಲ್ಲಿ ಒದಗಿಸಿಕೊಟ್ಟಿದ್ದೇ ತಪ್ಪು ಇದಕ್ಕಾಗಿ ಅಧಿಕಾರವರ್ಗದವರ ಮೇಲೆ ತಾವು ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಎನ್ನುವುದನ್ನು ತಿಳಿಸಬೇಕು?

ಶ್ರೀ ಎಂ. ಚಂದ್ರ ಶೇಖರ್.—ಹ್ಯಾಂಡ್‌ಲೂ ಕಾರ್ಪೊರೇಷನ್‌ನ ನೌಕರರು ಮುಷ್ಕರ ಮಾಡಿದ್ದರಿಂದಾಗಿ ಅನೇಕ ಕೈಗಾರಿಕೆಗಳ ಮೇಲೆ ಇದು ಪರಿಣಾಮವಾಗುತ್ತದೆಯಾದ್ದನ್ನು ಸರ್ಕಾರದವರು ಮೊದಲು ತಿಳಿಯಬೇಕು. ಮುಖ್ಯವಾಗಿ ಇದನ್ನೇ ನಂಬಿರುವ ನೇಕಾರರು ತಮ್ಮ ತಯಾರು ಮಾಡಿದಂಥ ಬಟ್ಟೆಗಳನ್ನು ಇಲ್ಲಿ ಮಾರಾಟ ಮಾಡಬೇಕು. ಇದರ ಮೇಲೆ ಅವರ ಬೀದಿನ ಅವಲಂಬಿಸಿದೆ ಎನ್ನುವುದನ್ನು ಸರ್ಕಾರದವರು ಗಮನಿಸಬೇಕು. ಇದರ ತೀವ್ರತೆಯನ್ನು ಸರ್ಕಾರದವರು ಅರ್ಥ ಮಾಡಿಕೊಂಡು ಸರ್ಕಾರದ ಸಂಸ್ಥೆಯೇ ಇದಾಗಿರುವಾಗ ಅವರು ಮಾಡಿಕೊಂಡಿರತಕ್ಕ ಸಂಘಕ್ಕೆ ಏಕೆ ಮನ್ನಣೆ ಮಾಡಲಿಲ್ಲವೋ ತಿಳಿಯದಾಗಿದೆ. ಕಾರ್ಮಿಕರನ್ನು ಬರಮಾಡಿಕೊಂಡು ಅವರ ಸಮಸ್ಯೆಗಳು ಏನೇನು ಇವೆ. ಅವುಗಳಿಗೆ ಸರ್ಕಾರದವರು ಪರಿಹಾರ ಮಾಡುವುದಕ್ಕೆ ತಕ್ಷಣ ಕ್ರಮ ತೆಗೆದುಕೊಳ್ಳಬೇಕು ಎಂದು ನಾನು ಹೇಳುತ್ತೇನೆ. ನೂರಾರು ಜನ ಇದರ ಹಿಂದೆ ಇದ್ದಾರೆ, ನೇಕಾರರು ಇದರ ಮೇಲೆ ತಮ್ಮ ಬೀದಿವಸವನ್ನು ಅವಲಂಬಿಸಿ ಕೊಂಡಿರುತ್ತಿದ್ದುದನ್ನು ಅರ್ಥ ಮಾಡಿಕೊಳ್ಳಬೇಕು ಎಂದು ನಾನು ರಮ್ಮ ಮೂಲಕ ಸರ್ಕಾರಕ್ಕೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ (ಕಾರ್ಮಿಕ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ಹ್ಯಾಂಡ್‌ಲೂ ಕಾರ್ಪೊರೇಷನ್‌ನ ನೌಕರರ ಮುಷ್ಕರದ ಬಗ್ಗೆ ಪ್ರಸ್ತಾಪ ಮಾಡುತ್ತಾ ಅನೇಕ ವಿಚಾರಗಳನ್ನು ಹೇಳಿದ್ದಾರೆ. ಈ ಕಾರ್ಪೊರೇಷನ್‌ನ್ನು ಸ್ಥಾಪನೆ ಮಾಡಿದಂಥ ಮುಖ್ಯ ಉದ್ಯೋಗ ರಾಜ್ಯದಲ್ಲಿ

ರತಕ್ಕ ಸಹಸ್ರಾರು ನೇಕಾರರಿಗೆ ಇದರಿಂದ ಉಪಯೋಗವಾಗಬೇಕು ಎನ್ನುವುದು. ಇದನ್ನು ನಾವು ರೀತಿನೇ ಇಸವಿಯಲ್ಲಿ ಸ್ಥಾಪನೆ ಮಾಡಿ, ಈ ಸಂಸ್ಥೆಯನ್ನು ವ್ಯಾಪಾರಿ ಸಂಸ್ಥೆಯನ್ನಾಗಿ ಮಾಡದೆ ಅಭಿಗತವೇಕೆ ಎನ್ನುವ ಉದ್ದೇಶದಿಂದಲೂ ಮಾಡಲಿಲ್ಲ. ಈ ಸಂಸ್ಥೆ ನೇಕಾರರಿಗೆ ಬೇಕಾದ ಕಚ್ಚಾ ಮಾಲುಗಳನ್ನು ಸರಬರಾಜು ಮಾಡುವುದಲ್ಲದೆ, ಅವರಿಗೆ ಯಾಂತ್ರಿಕ ಸಲಹೆಗಳನ್ನು ನೀಡಬೇಕು ಎನ್ನುವ ಉದ್ದೇಶವನ್ನು ಇಟ್ಟುಕೊಂಡಿದೆ. ಇಷ್ಟೇ ಅಲ್ಲದೆ, ನೇಕಾರರು ಉತ್ಪಾದನೆ ಮಾಡತಕ್ಕ ಪದಾರ್ಥಗಳನ್ನು ಇಲ್ಲಿ ಮಾರಾಟ ಮಾಡಿ ಜೀವನ ಮಾಡತಕ್ಕದ್ದು ಮುಂತಾದ ಉದ್ದೇಶಗಳಿಂದ ಈ ಸಂಸ್ಥೆ ಸ್ಥಾಪನೆಯಾಗಿದೆ ಎನ್ನುವಂಥ ಹಿನ್ನೆಲೆಯನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರುವುದಕ್ಕೆ ನಾನು ಇಷ್ಟಪಡುತ್ತೇನೆ. ನೇಕಾರರು ಅವರ ಚಾರ್ಟರ್ ಆಫ್ ಡಿಮಾಂಡ್ಸ್ ಏನು ಇದೆ ಅದನ್ನು ಎರಡನೆಯ ತಾರೀಖು ಫೆಬ್ರವರಿ ಹಿಂಗಣ ಕೊಟ್ಟರು. ನಂತರ ೧೧ನೇ ತಾರೀಖು ತಮ್ಮ ಬೇಡಿಕೆಗಳನ್ನು ಒತ್ತಾಯಿಸಿ ದೊಡ್ಡ ಆಂದೋಲನವನ್ನು ಮಾಡಿದರು ನಾನು ಈ ಖಾತೆಯನ್ನು ವಹಿಸಿಕೊಂಡಿದ್ದು ೨೫ರಂದು, ಅವರು ೨೮ನೇ ತಾರೀಖು ಇದ್ದಕ್ಕಿದ್ದ ಹಾಗೆ ಸ್ಟ್ರೈಕ್ ಘೋಷಣೆ ಮಾಡಿದರು. ಅಲ್ಲಿ ಎರಡು ಯೂನಿಯನ್‌ಗಳು ಇವೆ. ಒಂದು ಬನಹಟ್ಟಿಯಲ್ಲಿದೆ ಇನ್ನೊಂದು ಬೆಂಗಳೂರಿನಲ್ಲಿದೆ. ಬನಹಟ್ಟಿಯಲ್ಲಿ ಮಾರ್ಚ್ ತಿಂಗಳಲ್ಲಿ ಮುಷ್ಕರವನ್ನು ಪ್ರಾರಂಭ ಮಾಡಿದರು, ಇದರ ಪರಿಣಾಮವಾಗಿ ನೂರಾರು ಜನ ಕಾರ್ಮಿಕರು ಉಪವಾಸ ಬೀಳತಕ್ಕ ಪರಿಸ್ಥಿತಿ ಬಂತು. ನಾನು ಕೂಡಲೇ ಈ ವಿಷಯದಲ್ಲಿ ಇಂಟರ್‌ಫಿಯರ್ ಆಗಿ ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದು ಪರಿಣಾಮವಾಗಿ ಮುಷ್ಕರವನ್ನು ಮುಕ್ತಾಯ ಮಾಡಿದರು. ಮಾನ್ಯ ಸದಸ್ಯರು ಕೆಲವರು ಮಾತನಾಡತಕ್ಕ ಸಂದರ್ಭದಲ್ಲಿ ಇದು ಸರ್ಕಾರಿ ಸಂಸ್ಥೆಯಾದ್ದರಿಂದ ತಾರತಮ್ಯದಿಂದ ನೋಡುತ್ತಿದ್ದಾರೆಂದು ಮಾತನ್ನು ಹೇಳಿದ್ದಾರೆ. ಕಾನೂನು ಖಾಸಗಿಯವರಿಗೂ ಒಂದೇ ಇದೆ, ಸರ್ಕಾರದ ಸಂಸ್ಥೆಗಳಿಗೂ ಒಂದೇ ಇದೆ ಇದಕ್ಕೆ ಬೇರೆ ಬೇರೆ ಕಾನೂನು ಮಾಡಬೇಕು ಎನ್ನುವುದು ರಾಜ್ಯಾಂಗದಲ್ಲಿ ಇಲ್ಲ. ಕಾರ್ಮಿಕ ಇಲಾಖೆಯಲ್ಲಿ ಯಾವ ಕಾನೂನು ಇದೆಯೋ ಅದೇ ಕಾನೂನು ಸರ್ಕಾರಿ ಸಂಸ್ಥೆಗೂ ಅನ್ವಯವಾಗುತ್ತದೆ. ಇದನ್ನು ನಾವು ಏಕೆ ದೃಷ್ಟಿಯಿಂದ ನೋಡುತ್ತಿದ್ದೇವೆಯೋ ಹೊರತು ತಾರತಮ್ಯದಿಂದ ನೋಡುತ್ತಿಲ್ಲ ಇವತ್ತು ಈ ಸಂಸ್ಥೆಯ ನೇಕಾರರು ಮುಷ್ಕರ ಮಾಡುವುದರಿಂದ ಸಹಸ್ರಾರು ಜನ ನೇಕಾರರಿಗೆ ತೊಂದರೆಯಾಗಿದೆ. ಇದಕ್ಕೆ ಯಾರು ಹೊಣೆ? ಇವತ್ತಿನ ದಿನಸು ನಾವು ಅವರ ಬೇಡಿಕೆಗಳನ್ನು ಈಡೇರಿಸುವುದಕ್ಕೆ, ಸಾಧ್ಯವಿಲ್ಲ ಎಂದು ರೆಫ್ಯೂಸ್ ಮಾಡಿದ್ದರೆ ಅವರು ಸ್ಟ್ರೈಕ್ ಮಾಡುವುದಕ್ಕೆ ಅವಕಾಶವಿತ್ತು. ಆದರೆ ನಾವು ಸಹಾನುಭೂತಿ ಯಿಂದ ವಿಚಾರ ಮಾಡುತ್ತೇವೆನ್ನುವ ಭರವಸೆಯನ್ನು ಕೊಟ್ಟ ಮೇಲೂ ಅವರು ಕೆಲಸಕ್ಕೆ ಹೋಗುವುದಿಲ್ಲ ಎಂದು ಸಹಸ್ರಾರು ಜನ ನೇಕಾರರಿಗೆ ತೊಂದರೆ ಮಾಡುವುದು ಸರಿಯಲ್ಲ. ಇದೇ ಕಳಕಳಿಯನ್ನು ಮಾನ್ಯ ಸದಸ್ಯರು ವ್ಯಕ್ತ ಮಾಡುತ್ತಿದ್ದಾರೆಂದು ನಾನು ಭಾವಿಸಿಕೊಂಡಿದ್ದೇನೆ. ಅಲ್ಲಿಯ ನೇಕಾರರು ಈ ಬಗ್ಗೆ ನನ್ನ ಹತ್ತಿರ ಬಂದಾಗ ನಾನು ಅವರಿಗೆ ಸಹಾನುಭೂತಿಯನ್ನು ವ್ಯಕ್ತ ಮಾಡಿದ್ದೇನೆ. ಅಲ್ಲಿ ಯಾವಕರು ಮಾಡ ಬಾರದ ಕೆಲಸಗಳನ್ನು ಮಾಡಿದ್ದಾರೆ. ಸರ್ಕಾರದವರು ಏನಾದರೂ ಕಠಿಣ ಕ್ರಮ ತೆಗೆದುಕೊಂಡಿದ್ದರೆ ಕೆಲವು ಪ್ರೊಬೇಷನರಿ ಅಧಿಕಾರಿಗಳನ್ನು ಹಾಗೂ ದಿನಗೂಲಿಯಲ್ಲಿಯಲ್ಲಿ ಕೆಲಸ ಮಾಡತಕ್ಕವರನ್ನು ತೆಗೆದು ಹಾಕಬಹುದಾಗಿತ್ತು.

೩-೦೦ ಪಿ. ಎಂ.

೧೫-೧೬ ಸಾವಿರದವರೆಗೆ ಸ್ಟ್ರೈಫಂಡರಿ ಗ್ಯಾಜುಯೇಟ್ಸ್ ಇದ್ದಾರೆ. ಸರ್ಕಾರ ವನಸ್ಸು ಮಾಡಿದ್ದರೆ ಅಲ್ಲಿ ಸ್ಟ್ರೈಕ್ ಮಾಡುತ್ತಿದ್ದವರನ್ನು ಕೆಲಸದಿಂದ ತೆಗೆದು ಇವರನ್ನು ನೆ ಮಕ ಮಾಡಬಹುದಾಗಿತ್ತು. ಆದರೆ ಅವರೆಲ್ಲರೂ ಬಿಸಿ ರಕ್ತದ ಯುವಕರು. ಅವರು ಒಂದು ತಪ್ಪು ಮಾಡಿದ್ದಾರೆಂಬ ಕಾರಣದಿಂದ ಅವರ ಮೇಲೆ ಕಠಿಣ ಕ್ರಮತೆಗೆದುಕೊಳ್ಳಬಾರದೆಂದು. ಅವರನ್ನೆಲ್ಲಾ ನನ್ನ ಭೇಟಿಬಂದಿಗೆ ಕರೆಸಿ ಅವರ ಬೇಡಿಕೆಗಳು ಏನಿವೆ ಎಂಬುದನ್ನು ಕೇಳಿದೆ. ಅನಂತರ ಅವರ ಬೇಡಿಕೆಗಳ ಬಗ್ಗೆ ಪರಿಶೀಲನೆ ಮಾಡಲು ಸ್ವಲ್ಪ ಕಾಲಾವಕಾಶ ಕೊಡಿ ಎಂದು ನಾನು ಅವರಲ್ಲಿ ವನವಿ ಮಾಡಿಕೊಂಡೆ. ಆದರೆಂತೆ ಅವರು ಕೊಡಲೇ ಸ್ಟ್ರೈಕ್ ಕಾಲ್ ಅಪ್ ಮಾಡಿದರು. ಮಾನ್ಯ ರಾಮದೇವ್ ಅವರು ಅವರಿಗೆ ಒಣ ಭರವಸೆ ಕೊಟ್ಟರು ಎಂದು ಹೇಳಿದ್ದಾರೆ. ಇಲ್ಲಿ ಒಣ ಭರವಸೆ ಯಾವುದು, ಹಳಿ ಭರವಸೆ ಯಾವುದು ಎಂಬುದು ನನಗೆ ಇನ್ನೂ ಗೊತ್ತಾಗಿಲ್ಲ. ಅಲ್ಲಿನ ಕಾರ್ಮಿಕರಿಗೆ ತೊಂದರೆ ಕೊಡಬೇಕು, ಅನ್ಯಾಯ ಮಾಡಬೇಕು ಎಂಬ ರೀತಿಯಿಂದ ನಾನು ಅವರಿಗೆ ಭರವಸೆ ಕೊಟ್ಟಿಲ್ಲ, ಅವರ ಬೇಡಿಕೆಗಳನ್ನು ಈಡೇರಿಸಲು ಕಾಲಾವಕಾಶ ಬೇಕೆಂದು ಕೇಳಿದ್ದೇನೆ. ಮತ್ತು ಪ್ರಾಮಾಣಿಕವಾದಂಥ ಭರವಸೆಯನ್ನು ಕೊಟ್ಟಿದ್ದೇನೆ. ಕಾನೂನು ಪ್ರಕಾರ ಈ

ಸಂಸ್ಥೆ ನನ್ನ ಕೈಕೆಳಗೆ ಬಂದಿದೆ. ಆದಕಾರೂ ನಾನು ಕಾರ್ಮಿಕ ಸಚಿವನಾಗಿ ತಮಗೆ ಹೇಳಬೇಕೆಂದರೆ, ಅವರಿಗೆ ಸಿಗಬೇಕಾದಂಥ ಎಲ್ಲ ರೀತಿಯ ಹಕ್ಕು ಭಾದ್ಯತೆಗಳನ್ನು ಕಲ್ಪಿಸಿಕೊಡುವುದು ಅಷ್ಟೇ ಅಲ್ಲ, ತಾವು ಹೇಳದಿದ್ದರೂ ಸಹ ನಾನೇ ಬಂದಾ ಹೆಚ್ಚು ಮುಂದೆ ಹೋಗಿ, ಅವರುಗಳು ಈಗ ಏನು ಡೈಲಿ ವೇಜಸ್ ಮೇಲೆ ಟೆಂಪರರಿಯಾಗಿ ಕೆಲಸ ಮಾಡುತ್ತಿದ್ದಾರೆ, ಅದರ ಬದಲು ಖಾಯಂ ಮಾಡುವುದಕ್ಕೆ ವಿಚಾರ ಮಾಡುತ್ತೇನೆಂಬ ಆಶ್ವಾಸನೆಯನ್ನು ಸಹ ಅವರಿಗೆ ಕೊಟ್ಟಿದ್ದೇನೆ. ಇದಕ್ಕೆ ಕಾರಣ ಅಲ್ಲಿ ವಯಸ್ಸಾಗಿರುವವರು ಕೆಲಸ ಮಾಡುತ್ತಿಲ್ಲ. ನನಂತಹ ನೂರಾರು ಜನ ಯುವಕರು ಕೆಲಸ ಮಾಡುತ್ತಿದ್ದಾರೆ. ಇಂತಹ ಯುವಕರ ಬಗ್ಗೆ ಸರ್ಕಾರಕ್ಕೆ ಕಳಕಳಿ ಇದೆ. ಈಗ ಅಲ್ಲಿ ಪರಿಸ್ಥಿತಿ ಶಾಂತವಾಗಿದೆ ಅಲ್ಲಿ ಸ್ಟ್ರೈಕ್ ನಡೆಯುತ್ತಿಲ್ಲ ಅವರ ಬೇಡಿಕೆಗಳ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆಯೆಂದು ಈ ಸದನಕ್ಕೆ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಪಿ. ರಾಮದೇವ್.—ಈ ಬಗ್ಗೆ ಮಾನ್ಯ ಮಂತ್ರಿಗಳು ಕೈಕೊಂಡ ಕ್ರಮಕ್ಕಾಗಿ ನಾನು ಅವರನ್ನು ಶ್ಲಾಘಿಸಿ ಮಾಡುತ್ತೇನೆ. ಆದರೆ ಅವರೆಲ್ಲರೂ ದಿನಗೂಲಿಯ ಮೇಲೆ ಕೆಲಸ ಮಾಡುತ್ತಿದ್ದವರು. ಜೊತೆಗೆ ಅವರು ಬಡವರು. ಅವರು ೨೧ ದಿವಸಗಳ ಕಾಲ ಮುಷ್ಕರ ಮಾಡಿದರು. ಈ ದಿನಗಳಲ್ಲಿ ಸಂಬಳ ಕೊಟ್ಟಿಲ್ಲ. ಮೈಕೋ ನೌಕರರಿಗೆ ಸಂಬಳ ಕೊಟ್ಟು ರೀತಿಯಲ್ಲಿ ಇವರಿಗೂ ಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ ?

ಶ್ರೀ ಸಿ. ಎಂ. ಇಬ್ರಾಹಿಂ.—ಇವರು ಸ್ಟ್ರೈಕ್ ಮಾಡಿದ್ದರಿಂದ ಸಾಮಾನ್ಯ ನೌಕರರು ಕೆಲಸವಿಲ್ಲದೆ ಉಪವಾಸ ಸತ್ತಿದ್ದಾರೆ. ಇದೇ ಕಾರಣದಿಂದ ಅವರನ್ನು ಕೆಲಸದಿಂದ ತೆಗೆಯಬಹುದಾಗಿತ್ತು, ಆದರೆ ತೆಗೆದಿಲ್ಲ. ಅವರೇನಾದರೂ ಸಂಬಳ ಕೇಳಿದರೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಲು ಸರ್ಕಾರ ವಿಚಾರ ಮಾಡಬೇಕಾಗುತ್ತದೆ.

(ii) *re: - Revision of Property Tax in Hubli Dharwar Corporation.*

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸಭಾಧ್ಯಕ್ಷರೇ, ನಾನು ರೂಲ್ ೩೧೨ರ ಕೆಳಗೆ ಹುಬ್ಬಳ್ಳಿ-ಧಾರವಾಡ ಮತ್ತು ಬೆಳಗಾಂ ಮಹಾನಗರಸಭೆಗೆ ಸೇರಿದ ಜಾಗಗಳಲ್ಲಿ ಅಷ್ಟು ತೆರಿಗೆಯನ್ನು ಜಾಸ್ತಿ ಮಾಡಿರುವ ಬಗ್ಗೆ ನೋಟೀಸ್ ಕೊಟ್ಟಿದ್ದೆ. ಇದರ ಬಗ್ಗೆ ಹೇಳಬೇಕೆಂದರೆ ಈ ಎರಡು ಮಹಾನಗರಸಭೆಗಳ ಅಸ್ತಿ ತೆರಿಗೆಯನ್ನು ಶೇಕಡಾ ೨೫ರವರೆಗೆ ಹೆಚ್ಚು ಮಾಡಿದ್ದಾರೆ. ಇದರ ಜೊತೆಗೆ ಎಜುಕೇಷನ್ ಸೆಸ್, ಹೆಲ್ತ್ ಸೆಸ್, ಲೈಬ್ರರಿ ಸೆಸ್ ಹಾಗೂ ಬೆಗ್ಗರ್ ಸೆಸ್ ಎಂದೂ ೮ ಪರ್ಸೆಂಟ್‌ವರೆಗೆ ಕೊಡಬೇಕಾಗುತ್ತದೆ. ಇವೆಲ್ಲವನ್ನೂ ಸೇರಿಸಿದರೆ ಒಟ್ಟು ೩೩.೩ ಪರ್ಸೆಂಟ್ ಆಗುತ್ತದೆ. ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಅಸ್ತಿ ತೆರಿಗೆಯನ್ನು ಅಲ್ಲಿನ ನಾಗರಿಕರು ಕೊಡಬೇಕಾಗುತ್ತದೆ. ಆದರೆ ಬೆಂಗಳೂರು ಮಹಾನಗರ ನಾಗರಿಕರು ಸುದ್ದೆವಿಗಳು. ಏಕೆಂದರೆ ಇಲ್ಲಿನವರು ೧೫ ಪರ್ಸೆಂಟ್ ಅಸ್ತಿ ತೆರಿಗೆಯನ್ನು ಕೊಡುತ್ತಿದ್ದಾರೆ. ಇತರೆ ಸೆಸ್‌ಗಳನ್ನು ಸೇರಿಸಿದರೆ ಅದು ೨೦ ಪರ್ಸೆಂಟ್ ಆಗಬಹುದು. ಇದರ ಬಗ್ಗೆ ನನ್ನ ದೂರು ಏನೂ ಇಲ್ಲ. ಆದರೆ ಹುಬ್ಬಳ್ಳಿ-ಧಾರವಾಡ ಮಹಾನಗರ ಹಾಗೂ ಬೆಳಗಾಂ ನಗರಸಭೆಯವರು ಪುನಃ ಅಸ್ತಿ ತೆರಿಗೆಯನ್ನು ಪುನಃ-ಅಕರಣೆ ಮಾಡುವಂತಹ ಕ್ರಮ ಕೈಕೊಂಡಿದ್ದಾರೆ. ಈಗಿರುವಂತಹ ತೆರಿಗೆಯೇ ಜಾಸ್ತಿಯಾಗಿ ಅಲ್ಲಿನ ನಾಗರಿಕರಿಗೆ ತೊಂದರೆಯಾಗಿದೆ. ಇದನ್ನು ಮತ್ತೆ ಜಾಸ್ತಿ ಮಾಡಿದರೆ ಅಲ್ಲಿನ ನಾಗರಿಕರಿಗೆ ಇನ್ನೂ ಹೆಚ್ಚಿನ ತೊಂದರೆಯಾಗುತ್ತದೆ. ಬೆಂಗಳೂರು ನಗರಸಭೆಗೆ ಚುನಾವಣೆ ಆಗುವವರೆಗೆ ಅಸ್ತಿ ತೆರಿಗೆಯನ್ನು ಪುನಃ ಅಕರಣೆ ಮಾಡಬಾರದೆಂದು ಇಲ್ಲಿನ ಶಾಸಕರು ಸರ್ಕಾರಕ್ಕೆ ಮನವಿ ಮಾಡಿಕೊಂಡಾಗ ಅದಕ್ಕೆ ಸರ್ಕಾರ ಒಪ್ಪಿಕೊಂಡಿತು. ಅದೇರೀತಿ ಹುಬ್ಬಳ್ಳಿ ಹಾಗೂ ಬೆಳಗಾಂ ಮಹಾನಗರಸಭೆಗಳ ಚುನಾವಣೆಯಾಗುವವರೆಗೂ, ಅಲ್ಲಿಯೂ ಮುಂದಕ್ಕೆ ಹಾಕಬೇಕೆಂದು ಕೇಳಿ ಕೊಳ್ಳುತ್ತೇನೆ. ಈಗಾಗಲೇ ಅಲ್ಲಿನ ನಾಗರಿಕರು ಇಡೀ ದೇಶದಲ್ಲಿಯೇ ಹೆಚ್ಚಿನ ತೆರಿಗೆಯನ್ನು ಕೊಡುತ್ತಿದ್ದಾರೆ. ಅಂಥಾದ್ದರಲ್ಲಿ ಮತ್ತೆ ಹೆಚ್ಚಿನ ಧಾರ ಅವರ ಮೇಲೆ ಬೀಳಬಾರದೆಂದು ಹೇಳುತ್ತೇನೆ. ಈಗ ಬೆಂಗಳೂರಿನ ನಾಗರಿಕರಿಗೆ ಕೊಟ್ಟಿರುವಂತಹ ಸೌಲಭ್ಯವನ್ನೇ ಅಲ್ಲಿನ ನಾಗರಿಕರಿಗೂ ಕೊಡಬೇಕೆಂದು ಮತ್ತೊಮ್ಮೆ ತಮ್ಮ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.